

KA TESTAMENT BARIM

NADUH

KI SALM HADUH U MALAKHI.

ISAHU NI IHUJAM OT SMJANI

LONDON :

BRITISH AND FOREIGN BIBLE SOCIETY.

1891.

KA KITAP KI SALM.

I.—SALM.

1. *Ka Jingsuk ki bariwblei.*

4. *Ka Jingshitom ki b'ymman.*

1. SUK uta u bríw u b'ym iaid ha ka jingiasylla ki b'ymman, l'ymne u b'ym ieng ha ka lynti ki nongpop, l'ymne u b'ym shong ha ka jingshong kiba rykhie bein.

2. Hinrei uba ka jingsngowbhá jong u ka ha ka hukum U TRAI; bad ha ka hukum jong u u pyrkhát synia-sngi.

3. Te u'n long kum u d'ing ba la thung harud ki wah um, uba sei la u soh ha la ka aiom, uba ka sla jong u ruh ka'm tlor noh; bad kaei-kaei-ruh kaba u leh ka'n manbhá.

4. Ki B'ymman ki'm long kumta; hinrei ki long kum u stait uba jiw rong noh ka l'ér.

5. Namar kata ki b'ymman ki'n ym ieng ha kata ka jingbishár, l'ymne ki nongpop ha ka jingiaseng ki bahok.

6. Naba U TRAI u ihthuh ia ka lynti ki bahok: hinrei

ka lynti ki b'ymman ka'n duh noh.

II.—SALM.

1. *Ka Hima U Khríst. 10.*
Kaba kyntu ia ki sím ba'n pyddiang ia ka.

1. BALEI ba ki jaid-bynríw ki iabittar lep, bad ki kynja-bynríw ki iapyrkhat ia ka bathala?

2. Ki Sím ka pyrthei ki iaieng, bad ki nongsynshar ki iasylla lang, pyrshah ia U TRAI, bad pyrshah ia u ba-la-sleh jong u, *ki iaong,*

3. To ngi'n iabythad noh ia ki jingkhúm jong ki, bad ngi'n bred noh na ngi ia ki 'saikhúm jong ki,

4. Uta uba shong ha ki byneng u'n rykhie: U Trai u'n rykhie bein ia ki.

5. Ynda kumta u'n kren ia ki ha ka jingbittar jong u, bad u'n pynjinjar ia ki ha ka jingsngowsih sat jong u:

6. Pynban nga la thung ia la u sím halor Ka Seion, u lúm bakyntang jong nga.

7. Nga'n pynbyna ia ka hukum: U TRAI u la ong